

حالات و واقعات

چودھری محمد یوسف ایڈ و کیٹ *

پاکستانی عدالیہ: ماضی کا کردار اور آئندہ توقعات

پاکستان کی دستوری تاریخ میں، مولوی تمیز الدین کیس پہلا اہم کیس ہے۔ اس کیس کے پس منظر میں اختیار کی وہی لڑائی موجود ہے جو آج تک جاری ہے۔ دستور اور مقتضی توثیقے کے شوق کا اظہار را کتوبر ۱۹۵۲ء کو ہوا اور پھر ایک سلسلہ شروع ہو گیا۔ یہ را کتوبر ۱۹۵۸ء، ۲۵ ستمبر ۱۹۶۹ء، ۵ جولائی ۱۹۷۱ء اور ۱۳ کتوبر ۱۹۹۹ء کی تاریخوں کو بھی سپہ سالاران فوج نے اسی ہوں غصب کا مظاہرہ کیا۔ البتہ ۹ مارچ ۲۰۰۴ء اور ۳ نومبر ۲۰۰۸ء کے مشرنی اقدام کا نشانہ، مقتضی کے بجائے بالترتیب چیف جیس اور پھر سپریم کورٹ اور ہائیکورٹ تھے۔ پہلے اقدامات میں مقتضی اور حکومت نشانہ بتی تھی، مگر اس بار مقتضی نے بطور یغماں کے، اعلیٰ عدالیہ کے خلاف سپہ سالار کا ساتھ دیا۔ پہلے اقدامات میں، ہٹائے جانے والے حکمرانوں نے پسکوت تعاوون اختیار کی، لیکن عدالت عظمی کے چیف جیس افتخار چودھری نے اس بار غیر دستوری اقدام کے خلاف فیصلہ کرنے مراحت کا اعلان کیا۔ وکلا برادری اور رسول سوسائٹی، غرض پوری قوم، اپنی تاریخ کے ہر اہم موقعے کی طرح، گلی گلی اور روشن روشن صفات آ را ہو گئی۔ حالات نے اپنا رخ اور سمت تبدیل کر لی ہے، مگر جگہ ابھی ختم نہیں ہوئی، بلکہ جگہ جاری ہے۔ آج کا ”جمهوری“ صدر بھی، ماضی کے حکمرانوں کی طرح پارلیمنٹ کو یغماں بنائے ہوئے ہے اور غربیوں کے نام پر غربیوں کا جیتا حرام کر رہا ہے۔ حکمرانوں کی آمرانہ روشن ایکسی ہے۔ پس منظر میں سپہ سالار فوج کا کردار کا فرمایا ہے۔ یہ سلسلہ روز و شب ۱۹۵۲ء سے شروع ہوا اور تو اتر کے ساتھ چل رہا ہے۔

اگر دستور کو تعمیر یا عمارات تصور کر لیا جائے تو اس کی پہلی اینٹ تو یقیناً قاعدۃ عظم محمد علی جناح رحمۃ اللہ علیہ نے رکھی۔ انہوں نے اسے سید ہادی رکھا۔ اینٹ کا سید ہادی ہونا مضبوط تعمیر کے لیے کتنا ضروری ہے، کہنے کی بات نہیں۔ ہر کوئی جانتا اور مانتا ہے۔ اس کے باوجود قائد کی رحلت کے بعد حضرت قائد کے جانشیوں نے اسے ٹیزی ہانصب کرنے میں کوئی کسر نہ چھوڑی۔ بکاڑ کی ابتداء میں اینٹ کو سید ہار کھنے کی تمام تر کوشش مولوی تمیز الدین کے کھاتے میں جائے گی۔ یہ کوشش کسی طرح بھی کمزور نہیں تھی، مگر یہ حقیقت ہے کہ کوشش کرنے والا شخص بے حد کمزور تھا۔ لہذا ہر کمزور شخص کی کوشش کی طرح یہ کوشش بھی ناکام ہو گئی۔ ٹیزی ہی اینٹ رکھنے والے طاقتو اور مکارتھے، لہذا وہ کامیاب ہوئے اور نتیجہ یہ کلا کہ اینٹ ایسی ٹیزی ہوئی کہ آج تک سیدھی نہ ہو سکی۔

*رکن اسلام لائز فورم، پاکستان۔

منیر ایسے بھوں کا پورا سلسلہ، انوار الحسن، ارشاد حسن خان، عبدالحمید ڈوگر جیسے ناموں کے تحت، کل تک غصب و عبث میں غرق رہا۔ کمزور اور طاقتور کے مابین کشمکش میں غلبہ طاقت و رکاوی نصیب ہوتا ہے، مگر یہ بھی حقیقت ہے کہ تاریخ نے سر بلندی کا اعزاز کمزوروں کو ہی عطا کیا ہے۔ مولوی تمیز الدین خان کو، پاکستان کی دستوری تاریخ کا معما را اول کہا جا سکتا ہے۔ ان کے مقابل، مسما راول، ملک غلام محمد گورنر جنرل تھے۔ ان کے سر پر ماجی کی طرز پر عدالت پیشی تھی۔ یاد رہے کہ اس عدالت کو فیڈرل کورٹ کہتے تھے اور اس کے چیف جسٹس محمد منیر تھے۔ مسما راول کو چیف کی صورت میں عدالتی ”مزدور“ مل گیا۔ ان کے فیصلے غالب آئے اور آج تک اپنے غالب اثرات کے ساتھ دستور کے اندر بطور نائم، بموجوں ہیں۔ مگر ان فیصلوں کے ساختہ پر داختہ کتنے رو سیاہ ہوئے ہیں، یہاں ان کے ذکر کا موقع نہیں۔

قیام پاکستان کے بعد ابتدائی دور تھا۔ اس دور میں بھی مولوی تمیز الدین کو اکیالا نہ سمجھا جائے۔ وہ خوف و ہراس کی فضا کو توڑ کر سندھ چیف کورٹ پہنچے تو پوری سندھ چیف کورٹ کے در انصاف سے دادرسی حاصل کرنے میں کامیاب ہوئے۔ سندھ چیف کورٹ کے فلسفت نے ان کے حق میں فیصلہ دیا اور ملک غلام محمد کے دستوریہ توڑنے کے فیصلے کو حرف ناطق ردا دیا۔ عدالت کے چیف جسٹس کوٹشین نائیں تھے۔ ساتھی بھوں میں جسٹس ویلانی، جسٹس محمد باچل اور جسٹس محمد بخش میں شامل تھے۔ تمام بھوں کا فیصلہ متفقہ تھا۔ وفاق کی جانب سے، فیصلے کے خلاف، فیڈرل کورٹ میں اپیل دائر ہوئی۔ ملک غلام محمد کے ”ماموں“ محمد منیر چیف جسٹس تھے۔ انہوں نے فیصلے کو تلپ کر دیا۔ اپیل کنندگان کے طور پر رو سیاہ ہونے والوں میں، بعد ازاں آئیں، قانون، انصاف اور جمہوریت کے بنے والے پہنچنے بھی شامل تھے۔ ان میں سے چودھری محمد علی کا نام لکھتے ہوئے مجھے اذیت محسوس ہوتی ہے۔ ان کو خود ساختہ فیلڈ مارشل ایوب خان کی صفت میں بیٹھے دیکھنا کتنا براہمادا ہے۔ آخر کار سروس کی بھائی بندی بھی کوئی چیز ہے۔ یہ بھی یاد رہے کہ اس کیس میں سندھ چیف کورٹ میں مولوی صاحب کی جانب سے ایک جو نیر کوئی کے طور پر سید شریف الدین پیروز ادھ کے بھی پیش ہوئے۔ ریکارڈ میں اس وقت وہ سید بھی نہیں تھے اور پیروز ادھ بھی نہیں۔ کیوں کہ سید شریف الدین پیروز ادھ کے طور پر وہ اب تک زندہ ہیں مگر شریف الدین کے طور پر صرف اور صرف سندھ چیف کورٹ کے ریکارڈ پر ہیں۔ (قدیق کے لیے ملاحظہ ہو پی ایل ڈی ۱۹۵۵ء سندھ برخ غیر نمبر ۱۱)۔ اسی صفحے پر مولوی صاحب کے ایک اور وکیل صاحب کا نام ہے، وہ ہیں وحید الدین احمد، جن کے فرزند سعادت مآب جناب جسٹس وجیہ الدین احمد ہیں کہ ہماری دستوری تاریخ کے سب سے بڑے غاصب، جنرل پرویز مشرف کے مقابلے پر وکلا کے صدارتی امیدوار ہونے کا اعزاز پا گئے۔

”جسٹس ماما محمد منیر“ نے گورنر جنرل کو اشیر باد دے دی۔ دوسرے لفظوں میں ایسٹ کے ٹیڑھ کو سیدھا قرار دے دیا۔ باقی چار مسلمان بھوں نے اس ٹیڑھ میں حصہ داری کا پورا اٹواب کیا۔ البتہ ایک غیر مسلم بھج، جناب اے آر کارنیلیس نے پاکستان کی دستوری عمارت کی بنیاد میں پہلی ایسٹ کو، ٹیڑھ انصب کرنے پر، چیف جسٹس کے پاھوں پر تیش اور کانٹی کے ساتھ زور دار ضریب لگائیں۔ باقی مسلمان بھوں نے ”اما“ بھج کے فیصلے سے اتفاق کیا، مگر غیر مسلم بھج نے اخلاقی فیصلہ لکھنے کی جسارت کی۔ جسارت ہی نہیں بلکہ حقیقتاً خشت اول کو سیدھا کرنے کے لیے ایسی بنیاد فراہم کر دی کہ جب بھی ایسٹ سید بھی کی جائے گی تو یہی بنیاد بروئے کار آئے گی۔ جسٹس اے آر کارنیلیس کا اختلافی فیصلہ آج بھی روشن ہے۔

دستوریہ توڑنے کے اقدام کو کا بعدم کروانے کے لیے مولوی صاحب نے سندھ چیف کورٹ میں رٹ درخواست دائر کی۔ دستوریہ نے سوروز قبلي مورخہ ۱۶ جولائی ۱۹۵۲ کو، ہائیکورٹ کا اختیار فراہم کیا تھا۔ اس کے لیے گورنمنٹ آف انڈیا ایکٹ ۱۹۳۵ میں دفعہ ۲۲۳۔ الف ایزاد کی گئی تھی۔ اس وقت تک یہ دستوری روایت بڑی مسخر کم ہو چکی تھی کہ دستوریہ جو قانون بھی بناتی، دستوریہ کے صدر اس پر قدم لیتی تھی اور اپنے اختیار کے تحت سرکاری گزٹ میں شائع کرادیتے۔ اس طرح اسے جائز قانون کا درج مل جاتا۔ یہ دستوریہ کے قواعد کارکے قاعدہ نمبر ۲۲ کے تحت تھا۔ قاعدہ کا متن درج ذیل ہے:

”بلوں کی تصدیق: جب دستوریہ ایک بل پاس کرتی ہے تو اس کی ایک نقل پر صدر درخیط کریں گے اور پھر صدر کے اختیار سے گزٹ میں اشاعت کے بعد یہ قانون بن جائے گا۔“

یہ امر اہم ہے کہ دستوریہ کا وہ اجلاس جس نے رول ۲۲ پاس کیا، اس کی صدارت قائد عظم محمد علی جناح نے کی۔ قائد عظم کی رہنمائی میں پاس ہونے والے رول کو قانون نہ مانے والے کس منہ سے بات کرتے ہیں۔ مگر یہاں تو باہ آدم ہی نہ لالا ہے۔ قائد کے لیگی جانشینوں (بقول قائد کھوٹ سکوں) نے قائد، ان کی بہن محترمہ فاطمہ جناح علیہا الرحمہ کے ساتھ کیا کیا؟ محترمہ کی موت کو غیر طبعی قرار دینے والے، سید شریف الدین پیزادہ، ہر فرعون وقت کے نفس ناطقہ اور ماغ بن کر رہے، اس کے باوجود انہوں نے آج تک اس امر کی روپورث ابتدا کی تک درج کرنے کی کوشش نہیں کی۔ ان کے ساتھ ہی نہیں، ان کے دیے ہوئے وطن کو کس انعام سے دوچار کیا۔ ایسے لوگوں نے رول، قانون، دستور اور اصول کو نہ مانا تو تبصرہ کرنے کی گنجائش کہاں رہ جاتی ہے۔

بہر صورت سندھ چیف کورٹ کے فیصلے پر، سب سے بڑا بینادی عذر یہ لیا گیا کہ ہائیکورٹ کورٹ کا اختیار دینے والا قانون جائز نہیں کیونکہ اس کی منظوری گورنر جزل نہیں دی۔ سندھ چیف کورٹ نے اس بینادی عذر کو تفصیلی غور و خوض کے بعد مسترد کر دیا۔ فیڈرل کورٹ نے چیف جسٹس کی قیادت میں باقی جھوں کے ساتھ اس عذر کو بول کیا اور اسی ایک فیٹ نکتے پر فیصلہ کرتے ہوئے وفاق کی اپیل منظور، سندھ چیف کورٹ کے فیصلے کو منسوخ اور مولوی صاحب کی رٹ درخواست خارج کر دی۔ اس طرح فیڈرل کورٹ نے ممتاز اعلان کے ذمہ فتح اور اتفاقی میراث کو ایک طرف رکھ دیا اور فتح سہارے پر گورنر جزل کو قائم و دائم کر دیا۔ بینادی سوال آج بھی جواب طلب ہے کہ اگر سندھ چیف کورٹ کو رٹ کے تحت اختیار سماعت نہیں تھا اور اس کی وجہ یہ قرار دی گئی کہ عدالت کو یہ اختیار دینے والی ترمیم کی منظوری گورنر جزل نہیں دی تھی تو فیڈرل کورٹ کا قیام جس قانون کے تحت ہوا، وہ بھی تو گورنر جزل کی منظوری کے بغیر تھا۔ پاکستان کی فیڈرل کورٹ کے قیام سے پہلے انہیں میں پریوی کو نسل، عدالت عظمی کے طرز پر کام کرتی تھی۔ پریوی کو نسل کی جگہ فیڈرل کورٹ قائم کی گئی۔ اس کے قیام کے لیے جو قانون، دستوریہ نے پاس کیا اس کا نام:

The privy Council (Abolition of Jurisdiction) Act 1950

تھا۔ اس قانون کی بھی گورنر جزل نے منظوری نہیں دی تھی۔ اسی طرح دستوریہ توڑنے کے چاروں پہلے تک وفاق، حکومت، مفتونہ کا متواتر طرز عمل اور موقف، اعلیٰ عدالیہ کے فیصلے، یہاں تک کہ برطانوی حکومت اور پارلیمنٹ کا رو یہ بھی تھا کہ دستوریہ کا مقتدر ہے۔ اس کا دستوری قانون، گورنر جزل کی منظوری کے بغیر ہی جائز اور موثر قانون ہے۔ اس کے

علاوہ یہ امر بھی قابل ذکر ہے کہ قیام پاکستان، ۱۹۴۷ء سے لے کر دستوریہ تخلیل کرنے کے حکم ۱۔ ۲۳ اکتوبر ۱۹۵۳ء تک، دستوریہ ۲۶ قوانین پاس کرچکی تھی۔ ان میں سے کسی ایک کی بھی منظوری کا کوئی سوال نہیں اٹھا۔ ان سب قوانین کو گورنر جنرل کی منظوری کے بغیر ہی جائز قانون کا مقام حاصل رہا۔ ان کو گورنر جنرل سمیت سب نے جائز قانون مانا۔ مگر تم طریقی کی انتہا ”ماماجی“ کا فیصلہ ہے۔ فیصلے کی منطق کی رو سے توفیڈرل کورٹ، ہائیکورٹ (سنڈھ چیف کورٹ) کی طرح اختیار سماعت نہیں رکھتی تھی۔ اس طرح فیڈرل کورٹ کو خود کو تخلیل کر کے پریوی کونسل سے رجوع کی ہدایت کے ساتھ کیس بنیاد بینا چاہیے تھا۔ جناب اے آر کارنیلیس نے ماماجی کے فیصلے کی جس طرح جھوٹ فی جواہوں، دلال اور پھر پوری دلیری کے ساتھ دھیان کھیڑی ہیں، ان کو صد یوں تک بھی جمع کیا جائے تو جمع نہیں ہو سکتیں۔ منیر کے فیصلے میں الجھاؤ، تھاداں، مذہبات اور معرفات اتنے کہ پڑھنے والے کو پڑھنے سے پیشتر، اپنے ذہن کی سلامتی کا یہیدہ کرنا ہو گا۔ میں کہ ایک ادنیٰ سیاسی کارکن ہوں، میں نے اس طور، اپنی سی سطح پر، آئین، قانون اور انصاف کے لیے عمر بھرا کام کیا ہے۔ اگر میرے کھاتے میں کوئی نیک ہوتوا سے جناب اے آر کارنیلیس کے ایصالی ثواب کے لیے ثار کرنے کو تیار ہوں۔ اسی لیے میں نے، اپنی تازہ تالیف ”انصار کرو گے؟“ کو جناب اے آر کارنیلیس کے نام منسوب کیا ہے۔

تاریخ جب معماران قوم اور معماران قوم کی فہرست مرتب کرے گی تو مولوی تمیز الدین کے ساتھ کارنیلیس کا نام آئے گا۔ ان کے ساتھ اس فہرست میں سنڈھ چیف کورٹ کے تمام بھجوں (چیف جسٹس کوٹشین ٹائیئن، جسٹس ویلانی، جسٹس محمد باچل، جسٹس محمد بخش میمن) کے نام بھی ستاروں کی طرح حکمتکار ہیں گے۔ چناندو ستاروں کی یہ کہاں شاہی تاریخ کا اٹاٹہ ہے۔ اس میں بھی جسٹس محمد بخش میمن کا فیصلہ، مدلل اور ٹھوٹ فیصلہ، درجے میں تو ہائیکورٹ کا فیصلہ ہے، اس وجہ سے اس کو جناب اے آر کارنیلیس کے فیصلے کے ساتھ میزان میں نہیں رکھا جاسکتا کہ اس میں حفظ مراتب حاصل ہو گا، لیکن سنڈھ چیف کورٹ کے بھجوں کے فیصلوں میں ایک بات بطور خاص برتر ہے کہ ان میں اختیار سماعت کے لئے کے علاوہ باقی متعاقہ واقعات اور حقائق کا بھی لحاظ رکھا گیا ہے، جب کہ فیڈرل کورٹ میں صرف اختیار سماعت سے متعلق امور پر فیصلہ فرمایا گیا۔ اسی طرح چیف کورٹ کے بھجوں نے حالات کو وضیع اور حقیقی تاظر میں طے کیا ہے، جب کہ فیڈرل کورٹ کے بھجوں نے صرف ایک کنٹے کو پھیلا کر اسی پر کیس کو بنیادیا۔ پھر یہ کہ سنڈھ چیف کورٹ کا فیصلہ چیف جسٹس کی قیادت میں منتفع تھا۔ ملک میں عمومی فضابھی اس کے حق میں تھی۔ اگر اس وقت وکلا کو اعتراض ادا ہسن، منیر اے ملک، علی کرد، طارق محمود، حامد خان، غفرالدین جی ابراہیم، ایم انور (مرحوم) جیسے لوگوں کی قیادت نصیب ہوتی تو شاید ہماری تاریخ کی سمت گم نہ ہوتی۔

یہاں واضح کر دوں کہ ہماری برادری کے قائدین کا جو کچھ بھی کردار سامنے آیا، اس کا بھی حقیقی کریٹ یقیناً چیف جسٹس افتخار کو ہی جائے گا۔ وجہ یہ ہے کہ جس طرح وہ ایوان صدر سے رخصت کر کے گھر میں بنڈ کر دیے گئے، لفڑ کے ذریعہ ان کی سرکاری رہائش سے گاڑیاں اٹھائی گئیں، فون منقطع کر دیے گئے، قائم قام چیف جسٹس کو جنگی بنیادوں پر حلف دیا گیا، ہمیں ۱۳۰ کے برآتی ذریعے سے ایلبیس کی مجلس شوریٰ کی طرز پر سپریم جوڈیشن کو نسل جمع کی گئی، چاردن بعد چیف، اس کو نسل کے سامنے پیش ہونے کے لیے اپنے گھر سے باہر آئے تو پولیس نے ان سے ہاتھ پائی کی، ان کا کوٹ پھاڑ ڈالا، مگر یہ کوہ گراں اللہ پر بھروسہ کر کے برس پیکار ہو گئے۔ جرمی قید کے ان چار دنوں میں باہر کا منظر بدلتا تھا۔ پیش وائل دن

شہر اور دستور پر وکلا فوج درفعہ، رواں دواں تھے، ہر طرف ایک نعرہ تھا: ”چیف تیرے جاں ثارے بے شمار بے شمار۔“

یہ منظر مولوی تمیز الدین خان سے مشابہ بھی ہے اور متفرق بھی ہے۔ دستور یہ کے صدر کے طور پر جائشیں قائد، مقننه کے پیغمبر، سرکاری رہائش گاہ پر مقید، رہائش خالی کرنے کا نوٹس دیا جا چکا تھا۔ سرکاری رہائش پر حکومت کی جانب سے معینہ ملازم ان کی جاسوسی پر مامور کر دیا گیا۔ مسلم لیگی قیادت کم و بیش روپوش ہو گئی۔ وزیر اعظم محمد علی بوگہ نئے بھی ہو گئے۔ مولوی صاحب کی جیب بھی خالی تھی۔ وہ مایوسی اور حزن کی تصویر بنتے بیٹھتے تھے۔ اس کے باوجود دل میں طوفان لیے ہوئے تھے۔ ایسے میں جماعتِ اسلامی کے قیم جناب میاں طفیل محمد حرموم، سید مودودی علیہ الرحمہ کی ہدایت پر، رات گئے ان سے ملنے آتے ہیں۔ اس ملاقات کے لیے جانے سے پہلے، میاں صاحب رشید پارک اچھرہ کے ٹھکیدار عبدالرشید سے پانچ ہزار روپے کا عطا یہ لے کر گئے۔ میاں صاحب نے یہ قم ان کی جیب میں ڈال دی تاکہ خالی جیب کا معاملہ تو در ہو اور ان کے دل میں موہجن طوفان کی حدود کو توڑ کر باہر نکلتے پا مادہ کرنے کی کوشش کی جاسکے۔ اس کے بعد ان سے عدالتی چارہ جوئی کی درخواست کی تو انہوں نے مسلم لیگ کی رہنماؤں سے مشورہ کی مہلت لی۔ میاں صاحب ان کے موقع میشیروں کو، اپنے تینیں، سیدھا کرنے کی ضرورت کے تحت ملتے ہیں۔ آخر کار مولوی صاحب ایک موقع بلا خیز کی صورت میں باہر آتے ہیں۔ ۱۹۵۲ء کا نومبر کا دن، انصاف کی راہ کا پہلا قدم اٹھنا شروع ہوا۔ مولوی صاحب رٹ دائز کرنے نکلتے ہیں تو بر قدر پوچھی کی اختیاط کے ساتھ رکشا پرسوار، ہو کر سندھ چیف کورٹ جاتے ہیں۔ اس منظر اور ۱۳ مارچ ۲۰۰۷ء کے منظر میں گھری مشابہت کے باوجود، فرق بھی بہت ہے۔

اس وقت وکلا برادری کے قائدین اے کے بروہی، شیخ منظور قادر جیسے لوگ مستقبل کے شریف الدین پیرزادہ اور ملک محمد قیوم کے ”ارادت مند“ معلوم ہوتے ہیں۔ اس سے فرق یہ ہوا کہ مولوی تمیز الدین کے ساتھ سول سو سائی ڈاکٹر اور وکلا برادری میدان میں نہ آئی، وگرنہ دستور یہ بھی بحال ہوتی اور مولوی تمیز الدین خان بھی چیف جسٹس افتخار کی طرح اپنے منصب پر واپس آتے۔ لیکن صورت حال یہ تھی کہ قائد اعظم علیہ الرحمہ سے قومِ محروم ہو چکی تھی۔ لیاقت علی خان اپنے گرد ساز شیوں کو جمع کرنے کے بعد، ان کی سازشوں کا نشانہ بن گئے۔ مسلم لیگی قیادت، نبی شیر و انبوں کے ساتھ پیسی اداکا حلف لینے پر تیار قطاروں میں کھڑی ہو گئی۔ ملک بھر میں سکون کی اہمیت بہرہ ہی تھیں۔ قبرستان کی سی خاموشی طاری تھی۔ ایسے میں فیڈرل کورٹ کے لیے سندھ چیف کورٹ کے فیصلے کو منسوخ کرنا کچھ مشکل نہ تھا۔ طالع آزماؤں اور غاصبوں کی موجود ہو گئی۔ ان کے خریدے ہوئے بے ضمیر بجھوں کوہی کچھ کرنا تھا جو بے ضمیری کا تقاضا تھا۔ مگر ایک روشن ضمیر، روشن دماغ اور روشن کردار جسٹس اے آر کارنیلیس اپنے ضمیر پر قائم ہوا۔ آج کے نوجوانوں کو ایسے روشن مینار سے روشناس کرانا میرے لیے سعادت ہے۔

بہر صورت جناب اے آر کارنیلیس کا فیصلہ چیف جسٹس سے اختلاف کرتے ہوئے صادر ہوا۔ اختلاف کی جرأت اور جسارت، تاریخ میں اتنا بلند مقام پیدا کر لیتی ہے کہ اس پر کوئی حسد بھی نہ کر سکے۔

تمیز الدین کیس میں حکومتی وکالے دلائل میں یہ کہا کہ:

”انہیں انڈین پینڈنس ایکٹ کے تحت، پاکستان برطانیہ کی ایک ڈومینین dominion ہے۔ جب تک قانون سازی کے ذریعے اس حیثیت کو تبدیل نہ کیا جائے، ہر ڈومینین، جہاں مقننه موجود ہے، تاج برطانیہ کو کامن لا کے تحت

مفتیت کی تخلیل کا اختیار ہے۔ البتہ اگر تخلیل کا یہ اختیار ختم کر دیا جائے تو دوسری صورت ہو گی۔ مفتیت کی تخلیل تاج کی پری را گھٹو ہے۔ یہ پری را گھٹو *prerogitive* گورنر جنرل کو انڈین انڈپینڈنس ایکٹ کی دفعہ کے تحت حاصل ہے۔ اس طرح دستوریہ کی تخلیل مکمل طور پر جائز ہے۔“

اگر میں یہ پوچھوں کہ اس طرح کا استدلال پیش اور قبول کرنا، مملکت خداداد پاکستان کی آزادی کی لفی نہیں؟ کیا اس سے مملکت کے وجود کو چلنے نہیں کیا گیا؟ کیا اس سے مملکت اور اس کے نظام سے بغاوت کی بوئیں آتی؟ اگر میں مطالبہ کروں کہ ایسے استدلال کو پیش اور قبول کرنے والوں کو قرار واقعی سزا دو، تو کیا میرا یہ مطالبے غلط ہو گا۔ میرا مطالبہ مانا جائے یا نہ مانا جائے، مجھے بتایا جائے کہ میں اس مطالبے سے پچھے کیسے ہٹ جاؤں؟ ساختہ سال کی جدوجہد میں میری جدوجہد کے پیشناہیں سال بھی تو شامل ہیں۔ میں اپنی جدوجہد کے یہ ماہوسال فروخت کر دوں؟ کیا ایسا ہو سکتا ہے؟

سلام و افتخار اس پر کہ جو حالات کو یہاں تک لے آئے کہ آج غاصبوں کو کٹھے کی جانب ہکھنچا جا رہا ہے۔ اس نے ہم کو بھی سربند کیا ہے۔ ہم اس کے ساتھ ہیں اور جہاں تک ماحول کا تعلق ہے تو یقیناً، ہم اس سے باغی ہیں اور باغی رہیں گے۔ میرا ایمان ہے، عائیہ صدیقی کی قید و بند کے ایک ایک لمحے کا حساب ہو گا۔ لال مسجد کو خون سے نہلانے والوں کو ایک ایک قطرے کا حساب دینا پڑے گا۔ مالاکنڈ کے جری لوگوں کو جس طرح مارمار کر دہشت گرد بنا لیا گیا، ہمارے سپہ سالار، پلٹن میدان ڈھا کر کی وہ صحیح بھول گئے ہیں جب جنرل نائیگر (جنرل امیر عبداللہ خان نیازی) نے اروٹ اسٹنگ کے سامنے ہتھیار ڈالے تھے۔ میں تو آج بھی اس منظر کو عزیز جانتا ہوں۔ آج مالاکنڈ میں اپنے شہریوں کے خلاف فضائیہ، تو پنجانہ، غرض پوری فوجی طاقت استعمال کی جا رہی ہے۔ لگتا ہے کہ آخری چار کار کے طور پر امریکہ، بھیہ عرب کو اٹھا کر مالاکنڈ ڈویژن میں لا بسائے گا تاکہ جری، خوددار اور حریت پر جان دینے والے قبائل پر بحری قوت بھی بروئے کار لائی جاسکے۔ کیا کوئی اخلاق، قانون، لکھی وغیرہ لکھی اپنے شہریوں کے خلاف، اس طرح کے طاقت کے استعمال کی اجازت دیتا ہے؟ کہا جاتا ہے کہ لوگ دہشت گرد ہو گئے۔ ایجنسیوں کے ہاتھوں بک گئے۔ سوال یہ ہے اس خطہ امن کو اس صورتِ ظلمت تک لانے کے ذمہ دار کون ہیں؟ جس طرح مشرقی پاکستان کو، پاکستان سے دھکے دے دے کر نکالا گیا تھا، وہی صورت یہاں حکمرانوں نے بیبا کی اور یہ طے ہے کہ حکمرانی بہر صورت فوج ہی کی رہی، براہ راست یا بالواسطہ۔ اس میں سپہ سالار ہی ذمہ دار نہیں ہو گا، تمام جرنیل ذمہ دار بنتے ہیں۔ یہ کوئی ڈسپلین نہیں کہ سپہ سالار صاحبِ جو حکم دیں، اسے ”اندھوں، بہروں، گونگوں اور مہر زدہ لوگوں“ کی طرح مان لیا جائے۔ ایسے میں

میرے وطن کے رقبے تمام بے غیرت جرنیلوں کے نام

کی حد تک تو صورت حال قبل برداشت ہے مگر بیٹھوں کو فروخت کرنے اور اپنے شہریوں پر فوجی طاقت کے استعمال کا جرم، جگنی جرم بھی ہے اور خدا کے خلاف جگ جگ بھی۔ ایسے جگبوجوں کو ہم اپنا پیٹھ کاٹ کر اس لیے نہیں پال سکتے کہ وہ نہتے شہریوں کو لو ہے اور بارو کی بارش سے بھم کر دیں۔ ہماری فوج کو ڈسپلین فورس کہنے والے احقیق جواب دیں کہ ساختہ سال میں سپہ سالاران نے کس موقع پر ڈسپلین کا مظاہرہ کیا؟ اپنی قوم کو مارنے اور فتح کرنے کی مشتمل کے سوا جرنیلوں کا کردار ہی کیا ہے؟

اگر یہ ڈسپلین ہے تو پھر انڈسپلین indiscipline کیا ہوتا ہے؟ آزاد ملکوں میں اسلحہ رکھنا شہریوں کا بنیادی دستوری حق ہے۔ امریکی دستور میں دوسری ترمیم (بل آف رائٹس) کے الفاظ اس طرح ہیں:

"Amendment 2` Right to keep arms:

the right of the people to keep and bear arms shall not be infringed.

"لوگوں کے اسلحہ رکھنے اور اٹھانے کے حق کی خلاف ورزی نہیں کی جائے گی۔"

یہاں پر امن رہنے کی نہ دیا جائے، اسلحہ رکھنے کا حق بھی تسلیم نہ کیا جائے، ایکنسیاں بندے اٹھائیں، غیر ملکیوں کے حوالے کر دیں، بیچ دیں، پھر اسلامی مملکت کی سالاری کا دعویٰ بھی رکھیں، ایسے امام سے گزر، ایسے سالار سے گزر

باستھ سال کے تمام تر حالات کے ذمہ دار فوجی جرنیل، سول انظامیہ اور پھر سیاستدان ہیں۔ سب کو ٹھکانے لگا دینا انصاف کا تقاضا ہے۔ سوات جیسے خطہ امن کو دہشت گردی کی آجگاہ کس نے بنایا، کیا مجھے یہ سوال کرنے کی بھی اجازت نہیں؟ میں یہ سوال کسی حاکم کا گریبان پکڑ کر نہیں کر رہا (حالانکہ مجھے اس کا پورا پورا حق ہے)۔ یہ تو بھی خود کلامی کی صورت میں ہے۔ کیا مجھے اپنے آپ سے بھی پوچھنے کی اجازت نہیں؟ یہ سعودی عرب نہیں کہ جہاں امام کعبہ کو بھی حق پنج بات کہنے کی توفیق ہے اور نہ اجازت۔ میں سعودی شہری بھی نہیں، پاکستانی شہری ہوں۔ یہاں میں سب کچھ کہنے کے لیے آزاد ہوں، مجھے اپنی آزادی جان سے عزیز تر ہے:

تو تیر آزماء، تم چکر آزمائیں

خدا موجود ہے۔ اس کا اپنا نظام ہے۔ مکافات عمل بھی موجود ہے۔ دنیاوی اور اخروی مکافات سے کوئی نہیں فوج سکتا۔ کسی کو وہم ہو تو چھپلوں کا انجمام دیکھ لے کوئی نہیں دیکھنا چاہتا، بل کی طرح آنکھیں بند رکھنا چاہتا ہے تو وہ اس کا اختیار رکھتا ہے، لیکن ایسے کو جان لینا چاہیے کہ آنکھیں نہیں کھولیں گے تو آنکھیں پھاڑنے والے بھی آسکتے ہیں۔ ذرا انتظار کرلو۔ مکافات اپنا کام کر رہی ہے، لیکن ہمارا فرض یہ ہے کہ ہم اپنی تاریخ کا خود حساب کریں۔ اس تباہی اور خون آشامی کے ذمہ داروں کو پکڑ کر کٹھرے تک لایا جائے۔ میں تو ۱۹۵۷ سے احتساب کا قائل ہوں۔ نئے دور کی تخلیق کے لیے تاریخ میں حق و ناحن کا تعین لازم ہے۔ پوری تاریخ کو عسل دے کر پاک و صاف کرنا ہو گا۔ اس کے بغیر قومی تغیریز نو کوئی امکان نہیں ہو سکتا، لیکن اب اس جانب سفر شروع ہوا چاہتا ہے۔ یہاں میں اپنی بات کو مکمل کرنے کے لیے جناب مسعود مفتی کے تازہ انترو یو سے چند سطور مستعار لیتا ہوں:

آج کی بظاہر بد امنی، دراصل زچگی کا وہ دراور کرب ہے جس کے ذریعے ہماری قوم بالآخر ایک متحرک معاشرے (سول سو سائی) اور عوایی قوت کو حنم دے رہی ہے۔ دکلا کا تعلیم یا فن گروپ یہ چاہتا ہے کہ جنم قدرتی طریقے سے ہو مگر شدت پسند اسے آپریشن کے تشدد سے جنم دینا چاہتے ہیں۔ مقدمہ دونوں کا ایک ہی ہے کہ قوم کے اندر چھپے ہوئے جذباتی بیجان کو اب ایک فعال بدن اور احتجاجی روح میں بدل دیا جائے جو محلی نضاؤں میں اپنی آواز بلند کر سکے۔
(ستہ ایک پر لیں، ۳ مئی ۲۰۰۹ء، ۹ اگست ۲۰۰۹ء صفحہ نمبر ۲۰۱۰)